



★ రాష్ట్ర ప్రభుత్వం (TS & AP No. 1) Hyd., VJA, శ్రీమంతుల ఇండ్లలో వృద్ధుల సేవకు ఇంటి/పంట పని, డిజిటల్ కొరకు వర్కర్లు (M/F) కావాలిను. భో+వ+జీతం: 15-21 వేలు ఏజెంట్లకు కమీషన్: 5,000/- Ph: 9281452833, 6281208600. NT-320535

PLOT FOR SALE

★ హైదరాబాద్, హయత్ నగర్, పెద్ద అంబర్ పేట్, కొహాడ, జనవైతన్, బాటసింగారం శ్రీమిత్రలో ప్లాట్లు కొనబడును/ అమ్మబడును, నో Brokers. Ph: 9666912111, 7995005999. NT-318030

BUSINESS OFFER

★ ప్లాస్టిక్ కవర్లకు ప్రత్యామ్నాయం, పూర్వవర్గానికి అనుకూలం. 100% ఆర్గానిక్ విలువలతో తయారవుతున్న *బయోడిగ్రేడబుల్* కవర్లను మార్కెటింగ్ చేయటంకు డిస్టిబ్యూటర్లు, డీలర్లు మరియు మార్కెటింగ్ సిబ్బంది కావాలిను. సంప్రదించండి: 9848211153, 9490786468. NT-320343

CHANGE OF NAME BY THIS DEED I THE UNDERSIGNED NEDA BEGUM D/O. SYED ALTAF MOHIUDDIN R/O. H.NO. 1-4-179/A, BHOIGALLY, BHAINSA (VILL & MDL), DIST. NIRMAL, T.S., HAVE CHANGED MY NAME TO NEDA FIRDOUS D/O. SYED ALTAF MOHIUDDIN FOR ALL FUTURE PURPOSES

CHANGE OF NAME

★ I, SREENIVAS, S/o. Bakkanna (Old Name), R/o. 4-1-83/1/b, Nayuduwada, Nirmal, Dist. Nirmal, T.S. Changed My Name as VADKAPURAM SREENIVAS, S/o. Vadkapuram Bakkanna. NT-314411

గమనిక క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుప్తంగా విచారించుకోవలసిందిగా పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

Classified Ads. మీకు కావలసిన సమాచారం కొరకు సులభమైన మార్గం.. మన నమస్తే తెలంగాణ ఇన్ఫర్మేషన్ ప్రకటన ఇన్డ్రం. 4 రోజు ప్రకటన కేవలం 200/- మాత్రమే ప్రతి ఎక్స్ట్రా రైస్కి 50/- మాత్రమే 3+1 స్టాంపు కలదు. ప్రకటనల విభాగం... GST 5% వర్తించును. మంబయ్య: 91827 77676, టిఫింబాద్: 91827 77679, న్యూ: 91827 77671, 91827 77677

ప్రశాంతంగా ఉండాలా.. నెత్తురు పారాలా

- బైంసా అంటేనే ఏదో యుద్ధం అన్నట్లు చిత్రికరిస్తున్నారు..
- అన్ని కులాలు, మతాలను కలుపుకొని బీఆర్ఎస్ ముందుకుపోతున్నది..
- 4 వేల ఎకరాలకు నీరందించే గడ్డెన్న వాగును 12 వేల ఎకరాలకు పెంచాం..
- ఎస్సార్సీ లిఫ్ట్తో ముధోల్, తానూర్, లోకేశ్వరం మండలాల్లో 50 వేల ఎకరాలకు నీళ్లు
- బీఆర్ఎస్ పార్టీకి ఓటు వేయాలి.. ముధోల్ లో విరల్ రెడ్డిని మెజార్టీతో గెలిపించాలి..
- బైంసా 'ప్రజా ఆశీర్వాద సభ'లో బీఆర్ఎస్ అధినేత, ముఖ్యమంత్రి కేసీఆర్

మంచిర్యాల, నవంబర్ 3 (నమస్తే తెలంగాణ ప్రతినిధి) : బైంసా, ముధోల్, నిర్మల్, ఆదిలాబాద్ తోపాటు హైదరాబాద్లో హిందూ, ముస్లింలు ఉన్నారు. వీళ్లంతా ఎప్పటి నుంచి ఉన్నరు నిన్ను, మొన్నటి నుంచి ఉంటున్నారా.. ఎన్నో వందల ఏండ్లగా అందరం కలిసి బతుకుతున్నాం. ఎవరికి తోసిన పని వాళ్లు చేసుకొని బతుకుతున్నాం. తంపు లాటలు, తాకులాటలు పెట్టి మతపిచ్చి లేపి బైంసా అంటేనే అదేదో యుద్ధం అన్నట్లు చిత్రికరిస్తున్నారు. ఇక్కడ రోజు తన్నుకు చస్తరు, కొట్టుకు చస్తరు అన్నట్లు అబద్ధాలు చెప్పి మన మధ్య చిచ్చుపెట్టే కార్యక్రమాలు చేస్తున్నారని బీఆర్ఎస్ అధినేత, ముఖ్యమంత్రి కేసీఆర్ అన్నారు. నిర్మల్ జిల్లా బైంసాలో శుక్రవారం నిర్వహించిన ముధోల్ నియోజకవర్గ 'ప్రజా ఆశీర్వాద సభ'లో కేసీఆర్ మాట్లాడారు. తెలంగాణలో బీఆర్ఎస్ ప్రభుత్వం వచ్చిన పదేండ్లలో ఒక్కనాడు కర్ఫూ లేదు, లాఠీ చార్జి లేదన్నారు. ఇలా తెలంగాణ ప్రశాంతంగా ఉండాలా.. మత పిచ్చి మంటలతోని నెత్తురు పారాలా మీరు ఆలోచించాలన్నారు. ఎవరి బతుకు వాళ్లు బతక్క ఇంకొకరి మీద ధ్వేషం పెట్టుకొని, కక్ష పెట్టుకొని ఏం సాధిస్తామని, దానితో ఏం రాదని, కలిసిమెలిసి బతకడంలోనే శాంతియుతమైన సహజీవనం ఉంటుందని పేర్కొన్నారు. అన్ని మతాలు, కులాలు కలిసి ముందుకు పోవాలని పిలుపునిచ్చారు.

బాసర ఆలయానికి రూ.50 కోట్లు ఇచ్చినం..

మనం చదువు మొదలుపెడితే సరస్వతీ నమ

స్థుభ్యం అని ప్రార్థన చేసి మొదలుపెడుతామని, అలాంటి చదువుల తల్లి బాసర సరస్వతీ దేవి కొలువైన ఈ పవిత్రమైన పుణ్యభూమికి శిరస్సు వంచి నమస్కరిస్తున్నారని సీఎం కేసీఆర్ అన్నారు. గతంలో ఇక్కడ ఎప్పుడూ గోదావరి పుష్కరాలు జరగలేదని, తెలంగాణ వచ్చాక బ్రహ్మాండంగా బాసరలో గోదావరి పుష్కరాలు జరుపుకుంటున్నామని చెప్పారు. ఇంతకు ముందే బాసర ఆలయ అభివృద్ధి కోసం రూ.50 కోట్లు మంజూరు చేశామని, వాటితో పనులు జరుగుతున్నాయని గుర్తు చేశారు. ఇంకా నిధులు కావాలని అడుగుతున్నారని, తప్పకుండా అవసరమైనన్ని నిధులు బాసరకు మంజూరు చేస్తానని హామీ ఇచ్చారు. కడుపు కట్టుకొని, నోరు కట్టుకొని చిత్తశుద్ధితో, ఒక పట్టుదలతో మొండి పద్ధతుల్లో పని చేసే ప్రభుత్వం మన దన్నారు. తెలంగాణ వచ్చే సమయానికి అంత ఆగమాగం ఉండేనని మంచినీళ్లు లేవు, కరెంట్ లేదు, తాగునీరు లేవు, ప్రజలు బతకలేక వలసలు పోయే దన్నారు. తెలంగాణ వచ్చాక వ్యవసాయాన్ని స్థిరీకరించడం కోసమని సాగునీరు ఇస్తున్నామన్నారు. గడ్డెన్న వాగు లాంటి ప్రాజెక్ట్ నుంచి నీళ్లు పారితే దానికి ఇంతకుముందు నీటి తీరువా అని ఉండేదన్నారు. కానీ.. ఇప్పుడు మనకు నీటి మీద పన్ను లేదన్నారు.

గడ్డెన్న వాగు ప్రాజెక్టును బాగు చేసినం..

ఇక్కడ గడ్డెన్న వాగు ప్రాజెక్టు ఉందని, విరల్ రెడ్డి తండ్రి గడ్డెన్న ఇక్కడ ఎమ్మెల్యేగా చాలా సేవ చేశారని, మంచి పనులు చేశారని ముఖ్యమంత్రి కేసీఆర్



మాట్లాడుతున్న ముఖ్యమంత్రి కేసీఆర్

అన్నారు. అలాంటి గడ్డెన్న వాగు ప్రాజెక్టు కింద వాస్తవానికి 14 వేల ఎకరాలకు నీరు పారాలని, బీఆర్ఎస్ ప్రభుత్వం రాకముందు కేవలం 4 వేల ఎకరాలకు కూడా నీరు వచ్చేది కాదన్నారు. విరల్ రెడ్డి నా వెంట పడి కచ్చితంగా ఈ కాలువలు మంచిగా చేయాలని చెప్పి డబ్బులు మంజూరు చేయించి, పనులు చేయించారన్నారు. దీంతో ఇవాళ 12 వేల ఎకరాలకు నీళ్లు వస్తున్నాయన్నారు. మిగిలిన రెండు, మూడు వేల ఎకరాలకు నీరు అందించేందుకు అవసరమైన పనుల కోసం కూడా డబ్బులు మంజూరు చేశామని, అవి త్వరలోనే పూర్తవుతాయని చెప్పారు. అదే విధంగా మనం ఎస్సార్సీ నుంచి లిఫ్ట్ పెట్టుకున్నామని, దాని పనులు కొంత ఆలస్యమైనా మొన్ననే పునఃప్రారంభిస్తున్నామన్నారు. అది ఒకసారి వచ్చిందంటే ముధోల్, తానూర్, లోకేశ్వరం మండలాల్లో 50 వేల ఎకరాలకు నీళ్లు వస్తాయన్నారు. ఇప్పటికే చెరువులన్నీ బాగు చేసుకున్నామని, వాగుల మీద చెక్ డ్యాములు కట్టుకున్నామని చెప్పారు. మరి ఈ పనులన్నీ 50 ఏండ్లలో కాంగ్రెస్ ఎందుకు చేయలేదో ఆలోచించాలన్నారు. నీరు లేక ఒకప్పుడు ఈ ఏరియా మొత్తం పత్తి తప్ప ఇంకోటి పండించేది కాదన్నారు. ఇవాళ పరి, కూరగాయలు, ఇతర పంటలు పండిస్తూ రైతులు మంచి లాభాలు గడిస్తున్నారు. రైతుబంధు సాయంతో రైతుల అప్పులు తీరుతా ఉన్నాయని చెప్పారు.

బీజేపీ, కాంగ్రెస్ కు ఎందుకు ఓటియాలో నిలబీయండి..

ఇవాళ ఇక్కడ తిరిగే బీజేపీ పార్టీని మీరు ఒక ప్రశ్న అడగాలని ముఖ్యమంత్రి కేసీఆర్ అన్నారు. ఒక్క మెడికల్ కాలేజీ మా రాష్ట్రానికి ఇవ్వని మీకు ఒక్క ఓటు ఎందుకు వేయాలి, 93 నవోదయ పాఠశాలలు రావాల్సిన మా రాష్ట్రానికి ఒక్క నవోదయ కాలేజీ ఎందుకు ఇవ్వని మీకు ఎందుకు ఓటియా

లని నిలబీయాలన్నారు. నవోదయ పాఠశాలలు ఇచ్చి ఉంటే మన చుట్టోల్కు కూడా ఒక నవోదయ పాఠశాల ఇప్పటికే వచ్చేదన్నారు. రైతుబంధు దుబారా అని, వ్యవసాయానికి 24 గంటల కరెంట్ వద్దని, ధరణి రద్దు చేయాలని చెప్పన్నందుకు కాంగ్రెస్ ఎందుకు ఓటి వేయాలి అని నిలబీయాలన్నారు. ఇవేవి చేయకుండా ఏ ముఖం పెట్టుకొని ఓట్లు అడుగుతారో నిలబీని వారికి బుద్ధి చెప్పాల్సిన అవసరం ఉందన్నారు.

బైంసా ఎలా బాగు పడదో మీకే తెలుసు..

మన పల్లె ప్రగతి, పట్టణ ప్రగతి కార్యక్రమాల కింద గ్రామాలు ఎట్లా ఉన్నాయో, చెట్లు ఎట్లా పెరుగుతున్నాయో మీకు తెలుసు అని ముఖ్యమంత్రి కేసీఆర్ అన్నారు. బైంసా లోపల రోడ్లు ఎలా వెడల్పు అయ్యాయో, సెంట్రల్ లైటింగ్ సిస్టమ్ ఎలా వచ్చిందో, రోడ్డు డివైడర్ల మధ్యలో ఎంత బాగా చెట్లు పెరుగుతున్నాయో, పట్టణం ఏ విధంగా మంచిగైందో మీరందరూ కూడా చూస్తూ ఉన్నారు. అన్ని వర్గాల ప్రజలను కలుపుకొని కులం లేదు, మతం లేదు. తెలంగాణలోని యావత్ మంచి ప్రజలందరూ మన బిడ్డలే అని ముందుకుపోతున్నామన్నారు. ఈ ప్రాంతంలో బీడీ కార్మికులు ఎక్కువగా ఉన్నారని విరల్ రెడ్డి చెప్పారని, ఒక్క ఈ ప్రాంతంలోనే కాదు బీడీ కార్మికులు భారతదేశంలోని 19 రాష్ట్రాల్లో ఉన్నారు. ఏ ఒక్క రాష్ట్రంలో పింఛన్ ఇవ్వడం లేదని, కేవలం మన దగ్గరే రూ. 2 వేలు ఇస్తూ ఉన్నామన్నారు. ఇప్పుడు పింఛన్ పెరిగితే బీడీ కార్మికులకు కూడా పెరుగుతుందన్నారు. కొత్త వాళ్లకు కూడా కావాలని అడుగుతున్నారని, దాని కోసం తప్పకుండా ఎన్నికలయ్యాక ఆహ్వానం చేస్తామన్నారు. ఒక్క బీడీ కార్మికులనే కాకుండా మిగిలిన పేద, బడుగు, బలహీన వర్గాలకూ బీఆర్ఎస్ గెలిస్తే ముందుకు తీసుకుపోతుందన్నారు. మీ అందరూ దయచేసి బీఆర్ఎస్ పార్టీని గెలిపించి, విరల్ రెడ్డిని భారీ మెజార్టీతో గెలిపించాలని విజ్ఞప్తి చేశారు. స్థానిక ఎమ్మెల్యే ముధోల్ బీఆర్ఎస్ పార్టీ అభ్యర్థి విరల్ రెడ్డి, మంత్రి ఇంద్రకణ్ణి రెడ్డి, మాజీ ఎమ్మెల్యే పురాణం సతీశ్, మాజీ ఎంపీ జీ.నగేశ్, మాజీ శాసనసభ స్పీకర్ ఎమ్మెల్యే మధుసూదనాచారి, నమస్తే తెలంగాణ సీఎండి, ఎంపీ దామోదర్ రావు, బీఆర్ఎస్ నాయకురాలు రమాదేవి, విలాస్ గాదేవార్, స్థానిక సంస్థల ప్రజాప్రతినిధులు, పార్టీ నాయకులు ముధోల్ నియోజకవర్గ నలుమూలల నుంచి తరలివచ్చిన అశోష జనవాహిని సభలో పాల్గొన్నారు.

కనిపించే దేవుడు కేసీఆర్

- రాష్ట్రంలో అభివృద్ధి, సంక్షేమ పథకాలు అమలు చేసి చూపించారు
- పేద ప్రజలకు అండగా బీఆర్ఎస్
- ప్రజా ఆశీర్వాద సభలో ముధోల్ నియోజకవర్గ అభ్యర్థి, ఎమ్మెల్యే విరల్ రెడ్డి



మాట్లాడుతున్న ఎమ్మెల్యే విరల్ రెడ్డి

బైంసా, నవంబర్ 3 : 'పాండురంగ దేవుడు పైన ఉన్నాడు. కానీ కనిపించే దేవుడు కేసీఆర్ మనందరి ముందర ఉన్నారు. ప్రజలకు అండగా ఉంటున్నరు..' అని ముధోల్ నియోజకవర్గ బీఆర్ఎస్ అభ్యర్థి, ఎమ్మెల్యే గడ్డిగారి విరల్ రెడ్డి అన్నారు. బైంసా పట్టణంలోని బైవోస్ రోడ్డు సమీపంలో శుక్రవారం ప్రజా ఆశీర్వాద సభ నిర్వహించారు. ఈ సందర్భంగా ఆయన మాట్లాడారు. కాంగ్రెస్ పార్టీ 60 ఏండ్లలో చేయలేని సంక్షేమం, అభివృద్ధి సీఎం కేసీఆర్ చేసి చూపించారన్నారు. కాంగ్రెస్, బీజేపీ మాయ మాటలకు లొంగకుండా సంక్షేమ పథకాలు, అభివృద్ధిని చూడాలని ప్రజలకు సూచించారు. అధికార దాహంతో ఆరు గ్యారంటీల పేరుతో కాంగ్రెస్ నాయకులు వస్తున్నారని ఆరోపించారు. దేశం గర్వింపే రీతిలో తెలంగాణ అభివృద్ధి చెందుతున్నదని గుర్తుచేశారు. మరోసారి కేసీఆర్ ను సీఎం చేయాలని కోరారు. అలాగే ముధోల్ నియోజకవర్గంలో రెసిడెన్షియల్ స్కూల్, బాలికల రెసిడెన్షియల్ ఏర్పాటు చేయాలని, అలాగే గుండేగాం ముంపు గ్రామానికి రూ.90 కోట్ల జీవో విడుదలైందని, వెంటనే రిలీజ్ చేయాలని, 28 ప్యాకేజీ పనులు ఆగిపోయాయని, టెండరు పిలిచి మిగిలా పనులు

చేయాలని సీఎం కేసీఆర్ ను కోరారు. సిరాల ప్రాజెక్టు పంట నష్టమైతే రూ.11 కోట్లు అంచనా వేశామని, 8 చిన్న ప్రాజెక్టులకు నిధులు మంజూరు చేయాలన్నారు. రూ. 20 కోట్లతో గడ్డెన్న వాగు ప్రాజెక్టు లైనింగ్ పనులు పూర్తి చేశామని, ఇంకా కొంత లైనింగ్ చేస్తే సాగు నీరు అందుతుందని పేర్కొన్నారు. బాసర ఆలయాభివృద్ధికి రూ.50 కోట్లు మంజూరు చేశారని, ఇంకా రూ.100 కోట్లు మంజూరు చేయాలని కోరారు. గృహలక్షి కింద నియోజక వర్గానికి 3 వేల ఇండ్ల మంజూరయ్యాయని, మరో 2 వేల ఇండ్లు మంజూరుచేయాలన్నారు. ఎస్టీ గిరి విశాస్ గృహాలు మంజూరు చేయాలని, బైంసాలో ఐజిటీ కాలేజీ ఏర్పాటు చేయాలని కోరారు. మహారాష్ట్రకు చెందిన ఎస్టీలు 30 ఏండ్ల నుంచి తెలంగాణలో ఉంటున్నారని, వారికి ఎస్టీ సర్టిఫికేటులు ఇవ్వాలన్నారు. ఈ ఆశీర్వాద సభలో మాజీ ఎంపీ జీ నగేశ్, ఎమ్మెల్యే మధుసూదనాచారి, రాజ్యసభ సభ్యుడు దామోదర్ రావు, మాజీ ఎమ్మెల్యే పురాణం సతీశ్, పడకంటి రమాదేవి, విలాస్ గాదేవార్, మురళి గౌడ్, బామ్మి రాజన్న, కొత్తపల్లి బుచ్చన్న, తూము రాజేశ్వర్, అనిల్, పిప్పిర కృష్ణ, తోట రాము, ఫారూఖ్, ఎజాజ్ హైదర్, ఆశా తదితరులు పాల్గొన్నారు.

బైంసా కేసీఆర్ సభ సైడ్ లైట్స్

- బాసర, నవంబర్ 3 : మధ్యాహ్నం 2:20 సభ జరుగుతున్న ప్రదేశం చుట్టూ హెలికాప్టర్తో రాండ్ వేసిన సీఎం కేసీఆర్
- 2:23 హెలికాప్టర్ ల్యాండ్లింగ్
- 2:25 ఎమ్మెల్యే విరల్ రెడ్డి పుష్కరచ్చంతో సీఎం కేసీఆర్ కు స్వాగతం.
- 2:25 నుంచి 2:30 హెలికాప్టర్ నుంచి సీఎం కేసీఆర్ బస్సులో సభా స్థలి వద్దకు రాక
- 2:34 బస్సులో నుంచి సీఎం కేసీఆర్, మాజీ స్పీకర్ మధుసూదనాచారి, రాజ్యసభ సభ్యుడు, నమస్తే తెలంగాణ సీఎండి దామోదర్ రావు, మంత్రి ఐకే రెడ్డి, విరల్ రెడ్డితో కలిసి స్టేజీ పైకి రాక.
- 2:34 నుంచి 2:36 వరకు సభా స్థలి నుంచి స్టేజీపై నాయకులకు, ప్రజలకు సీఎం కేసీఆర్ అభివాదం
- 2:36 నుంచి 2:38 మధ్య సీఎం కేసీఆర్ కు దట్టి కట్టిన బైంసా మైసాల్ నాయకులు ఎజాజ్, సరస్వతి అమ్మవారి ప్రతిమను అందజేసిన బాసర సర్పంచ్ లక్ష్మణ్ రావు, తదితర నాయకులు
- 2:38 నుంచి 2:47 వరకు ముధోల్ నియోజకవర్గ ఎమ్మెల్యే అభ్యర్థి, ఎమ్మెల్యే విరల్ రెడ్డి ప్రసంగం..
- 2:47 నుంచి 2:48 వరకు మంత్రి ఐకే రెడ్డి సీఎం కేసీఆర్ ను ప్రసంగించాల్సిందిగా ఆహ్వానం.
- 2:48 కి ముఖ్యమంత్రి కేసీఆర్ సభను ఉద్దేశించి ప్రసంగం ప్రారంభం
- 3:15కు సీఎం కేసీఆర్ ప్రసంగం ముగింపు
- 3:16కు ఇటీవల బీజేపీ నంచి బీఆర్ఎస్ లో చేరిన నాయకురాలు రమాదేవి కేసీఆర్ కు చిత్రపటం అందజేశ
- 3:17 కేసీఆర్ కు గులాబీ రంగు పగడ దంపజేసిన కిర్కల్ సర్పంచ్ సుధాకర్ రెడ్డి, తదితర నాయకులు
- 3:17 సభా స్థలి నుంచి బస్సులోకి కేసీఆర్
- 3:18 నుంచి బస్సులో కేసీఆర్
- 3:20 హెలికాప్టర్ చేరిన కేసీఆర్
- 3:24కు హెలికాప్టర్లో బైంసా నుంచి ఆర్మూర్ సభా స్థలికి ప్రయాణం